



<http://www.arianafghanistan.com>



۲۰۱۸/۰۸/۱۵

صلاح الدين سعیدی

غزني ته سلام!

درنو خویندو او ورنو د غزني دا تراژیدی، مرگ او ژوبله، شهادتونه (الله ج دي جنتونه ور نصیب کړي!) او ورنی له هغه نه عمیق دي چې مونږ او یا طالب یې پر غمق او بُعد په ساده دید د حوادثو پر ظاهر لیدو ورسیري.

دا پنجابی او ایرانی لوبه ده او دهغه په څنگ کې د سیاسي مصالحې د افغان حاکمیت داخلي دښمنانو لوبه ده چې په نهایی تحلیل کې هرې خوا افغان مري او افغان جنگول کیري، مسلمان جنگول کیري او د حور پر ځای د بي گناه انسان د وژلو او شهادت په نتیجه ان شاء الله جهنم ته روان ښکاري.

هلته د طالب د حرکت په نامه د سیاسي سولې خبرې او دلته ددې غمیزې، د غزني د غمیزې وقوع.

له بلي خوا طالب وايي زه مصالحې ته ناست نه يم او پاکستان زما په نامه دباپي کوي او امتياز اخلي!

د سیاسي سولې داخلي مخالفین، د ب ۵۲ په زور زر او زور ته رسیدلي د سرگردني غله او ایراني منابع د سیاسي سولې او تفاهم خبرو لپاره روحیه خرابوي، طالب او نورو مسلحو ځواکونو ته د معاملې زمینه برابروي. طالب هم دې لوبې او لومې ته پرته عمیق سوچه وردانگي او پنجاب کې ناست د طالب په نامه نطق هم افغانستان کې د هر چا په لاس شوی جنایت خپل بولي.

خو که جنگ وي که مذاکرات د پنجاب او ایران گټې په کې د بي کفایتو او يو شمېر خاينو او ډارول شوو چارواکو او يو شمېر نورو عواملو په وجه د تأمین حالت کې وینم او د پنجاب مجاهدت او جهاد؟! د ثمر حال کې وینم.

د نامشروع او مرتد پاکستاني جنرال بجوه حضور د افغان چارواکو سره د مراسمو په ترڅ کې د تورخم پر نامشروع دروازي د پاکستان د تاسیس په ورځ (۱۴ د اگوست)، پاکستان ته د طالب تر فشار لاندې د افغان حاکمیت د گونډه کې لامل او تاریخي خیانت گنم او دا خاينانه عمل افغان اولس غندي!

مسایل او دا رواني تراژیدی د حالاتو او حوادثو نه په عمیق فهم، علم، پوهه او افغان عزت او ناموس ته د اولویت ورکولو په رڼا کې معقول او یا د لږو بدو عواقبو او پایلو موجب کېدای شي، هغه چې دا چارواکي یا نه لري او یا د مختلفو نورو نامشروع لاملونو له وجهې نه شي مراعاتولای.

تاریخ مو څاري او هر قدم حساب لري! اختیار او انتخاب ستاسې دی! و ما علینا الا البلاغ المبین

